

# ১১,৫০০ কোটি টাকা বেপাত্তা জনধনে দুর্নীতির অভিযোগ মেনে নিল কেন্দ্র

নয়াদিহ্লি : ২০১৪ সালে চালু হয়েছিল প্রধানমন্ত্রী জনধন অ্যাকাউন্ট স্কিম। প্রধানমন্ত্রী নরেন্দ্র মোদির 'মেগা প্রোজেক্ট' নিয়ে দুর্নীতির অভিযোগ তুলেছিলেন তৃণমূলের রাজ্যসভার সাংসদ জহর সরকার। গরিব নাগরিকদের ব্যাঙ্কের দুয়ারে আনায় এই প্রকল্পের ব্যাপক সাফল্য দাবি করে বহুবার বুক বাজিয়েছেন খোদ প্রধানমন্ত্রী। অথচ, সেই জনধন যোজনাতেই বিরাট গরমিলের অভিযোগ ওঠায় দেশজুড়ে শোরগোল পড়ে যায়। এবার কেন্দ্রীয় অর্থমন্ত্রকের তরফে কার্যত সেই অভিযোগ স্বীকার করে নেওয়া হল। অর্থ দফতরের রাষ্ট্রমন্ত্রী ভগবত কারাদ স্বীকার করে



নিয়েছেন যে জনধন যোজনার আওতায় খোলা মোট অ্যাকাউন্টের ১৮-২০ শতাংশ নিষ্ক্রিয় বা 'নিখোঁজ'। অর্থাৎ প্রধানমন্ত্রী জনধন যোজনায় যে ৫০ কোটি ৮১ লক্ষ 'জিরো ব্যালান্সের' অ্যাকাউন্ট খোলা হয়েছিল, তার মধ্যে প্রায় ১০ কোটিই এখন নিষ্ক্রিয়। হয় ওই অ্যাকাউন্টগুলিতে দীর্ঘদিন কোনওরকম লেনদেন হয়নি, না হয় এই অ্যাকাউন্টগুলির মালিকদের খোঁজ পাওয়া যাচ্ছে না। প্রসঙ্গত, ২০১৪ সালের ২৮ আগস্ট প্রধানমন্ত্রী মোদি নিজের হাতে দেশজুড়ে 'প্রধানমন্ত্রী জনধন যোজনা'র সূচনা করেছিলেন।

নয়ের পাতায়

